

2. (அ) பகுதியிலுள்ள கவிதையைப் படித்து அதன்கீழ் உள்ள வினாக்களுக்கு விடை தருக.

அல்லது

(ஆ) பகுதியிலுள்ள உரைப்பகுதியைப் படித்து அதன்கீழ் உள்ள வினாக்களுக்கு விடை தருக.

(அ)

வீசாத்ரி

ஏதோ அவதியிலே ஏருகீற்றி,
ஏன்பா,
நீர்தாம் உலகு நிலைமாறிப்
பாதாளாத்
தாழ விழாமல் அதன் வாழ்வைக் காப்பவரோ?
வாழி, என் தாழ்மை வணக்கங்கள்!

ஆள்கருணாம்
வெய்யிலிலே,
நீர்போகும் வீதிநடைப் பாதையிலே
உய்யும் வகைதெரியா ஒர் மனிதன்,
கைஇல்லான்,
தூங்குகிறான் போலக் கிடக்கின்றான்.
துன்புறுத்தி
வீங்கும் பசியால் விழுந்தானோ!
ஆங்கயலிற்
கொத்தவரும் காகத்தைப் பாரும்
குறை உயிரோ
செத்த உடலோ - தெளிவில்லை.

சுற்றெனினும்
நிலலாது, நெஞ்சில் நெகிழ்வேதும் காணாது
சில்லறையில் ஒன்றைச் செருக்கோடு
செல்லுங்கால
வீசி விடுதல் விரும்பின்றி;
வேண்டாம், ஓய்,
கூகும் அவமதிக்கும் கொள்கையேன்?
ஆசையிக
ஆதலினால், காக கணீரென்றிட அதிரும்
காதுடையான்;
அன்னோன் கடுந்தாக்கம்
பாதியிலே
கெட்டுவிடக் கூடும்,
கெடுக்காத்ரி, பாவும், இம்
மட்டும் புவியை மறந்திருந்தான்.

கிட்டப்போய்
மெல்லக் குனிந்து இடுக
இல்லையெனில் உம்பாட்டில்
செல்க,
இதுவே சிறப்பு.

- (i) இக்கவிதை யாரை விளித்துப் பேசுகின்றது? அவரைப்பற்றிக் கவிஞர் தீட்டும் சித்திரம் எத்தகையது?
- (ii) பிச்சைக்காரன் பற்றி கவிஞர் விபரிக்குமாற்றை விளக்குக.

- (iii) “இம்மட்டும் புவியை மறந்திருந்தான்” - இத்தொடர் இக்கவிதையில் பெறும் முக்கியத்துவத்தை விளக்குக்
 (iv) இக்கவிதையில் நீர் கானும் மையப்பொருளைத் தெளிவுபடுத்துக.

அல்லது

(ஆ) முதற் காரியமாகப் பத்மா வீட்டு முற்றத்தைக் கூட்டி, சாணகத் தண்ணீர் தெளித்து முடிக்கிறாள். வருடப்பிறப்பன்று விடியும் முன்னால், அன்றைய வழமையான கடமைகளைச் செய்து முடிக்கும் வேட்கை. வருடப்பிறப்பன்று எல்லாக் காரியங்களையும் விக்கினிமின்றி உரிய முறைப்படி நிறைவேற்றிவிட்டால், வருடம் முழுவதும் அவ்வாறே அமையுமென்னும் நம்பிக்கையில் ஊறித்தினைத்த மனம். வருடப்பிறப்பன்று பழங்குடிகளுக்கு மதிப்பில்லை. கறிச்சட்டிகளை அடுக்களைக்கு வெளியே, இடப்பக்கமாகவுள்ள செவ்விளநீர்க் கண்ணியில் பரப்பிவைத்து, சாம்பல் தோய்த்தெடுக்கப்படும் ‘போச்க’ மட்டையாற் தேய்த்துக் கழுவத் தொடங்குகிறாள். தின்னையிலே குந்தியிருந்து, சிந்தனையிலாழ்ந்திருக்கும் தந்தையை அவள் கண்கள் கவனிக்கின்றன. மரவள்ளிக் கிழங்கு காய்ச்சிய சட்டியில் அடிப்பிடித்திருந்த பாகத்தைப் பொச்சு மட்டையால் நன்றாகச் சுரண்டிக் கொண்டே பேச்சுக்கொடுக்கின்றாள்.

“என்ன அப்பு... இன்னைக்கு காலமைக் கோச்சியிலை முத்தண்ணீர் வருவாரல்லே?”

“ஓம் புள்ளி, சுப்பிரமணியம் வராமல் வருஷம் பிறக்குமே? என்னதான் இருந்தாலும் அவன் வருஷத்துக்கு வராமல் இருப்பானே?”

‘எப்பிடியும் அவன் வருவான். காதுப்பிழியிலை கமலா கூட்டியந்திடுவான். கோச்சி இன்னும் நாவற்குழியைத் தாண்டியிருக்காது. இப்ப நடக்கத் துவங்கினாலும், நேரத்தோடை ஸ்ரேசனுக்குப் போயிடலாம். ஆனா, அவனுக்கு உதொண்டும் புதிக்கிறேல்லை. “நான் எங்கடை வீட்டுக்கு வாழுதுக்கு ஆரும் வந்து வழிகாட்ட தேவையில்லை” என்டு எத்தினை கோச் கோவிச்சது என்கலலோ தெரியும்...?’

“புள்ளை. தேத்தண்ணிக்கு உலை வைக்கல்லையே?”

“வைச்சிட்டன்”

“கொக்கா பரிமளம் இன்னும் எழும்பல்லையே...? உங்கடை அத்தாரும் வலுநேரஞ் செண்டுதான் வந்தவர். சரியாச் சாப்பிட்டிருக்கவும் மாட்டார்.”

முகத்தாரின் இன்னொரு மகளான பரிமளத்தின் கணவனும் கொழும்பிலேதான் வேலை பார்க்கின்றாள். பரிமளம் தெப்பொங்கலுக்குத் தந்தையின் வீட்டிற்கு வந்தவள், திரும்பிப் போகவில்லை. கணவன் சதாசிவம் நேற்றிரவு யாழ்தேவியிலேதான் திரும்பியிருக்கிறான்.

‘பாவம் அதுகளுக்கு ஆண்டவன் ஒண்டும் குறை வைக்கேல்லை. இதுக்கிடையிலை முப்பதினாயிரம் கொட்டி புதுமோடியிலை ஒரு வீடும் கட்டிப்போட்டுதுகள். கதைச் சாங்கத்திலை வைகாசி நாளுக்குத்தான் குடியேறுவினம் போலை கிடக்குது. பேந்தென்ன நெடுகிலும் குடியிருக்கப் போகின்மோ? வாடகைக்குத்தான் விடுவினம். காரும் ஒண்டு வாங்கியிருக்கின்மாம். அதை இன்னும் ஒரு நாளும் யாழ்ப்பானத்துக்குக் கொண்டுவரல்லை. அதுகளின்றை அன்புக்கும் அந்தியோன்யத்துக்கும் ஒரு குழந்தையைத்தான் ஆண்டவன் குடுக்கேல்லை. சாதகத்திலை பின்னடிச் சந்ததி விருத்தி எண்டுதான் இருக்கு. ஏழு வருஷத்துக்குப் பழகுதான் சதாசிவமும் தலைச்சனாப் பிறந்தவனாம். கொழும்பிலை பேர்போன டாக்குத்துரிட்டை எல்லாம் காட்டினவை. அதுகளுக்கு ஒரு குறையுமில்லை எண்டுதான் சொன்னவையாம்...’

“கோப்பியை ஆற்றுக்கிடையிலை குடியுங்கோ அப்பு” என்று பத்மா கோப்பி கிளாஸை நீட்டுகிறாள்.

- வருடப்பிறப்புப் பற்றிய கிராமிய நம்பிக்கையையும், நடைமுறைகளையும் ஆசிரியர் சித்திரித்துக்காட்டுமாற்றை விளக்குக்
- முகத்தாரின் முத்தமகனை ஆசிரியர் எவ்வாறு அறிமுகப்படுத்துகின்றார்? அதன்மூலம் வெளிப்படுத்தப்படும் அவனது குண இயல்பு யாது?
- முகத்தாரின் என்ன ஓட்டத்திலே அவரது மகள் பரிமளத்தின் குடும்பவாழ்வு பற்றிய தகவல்களை ஆசிரியர் வெளிப்படுத்துமாற்றை விளக்குக்
- யாழ்ப்பானப் பேச்சுவழக்கைக் கையாள்வதில் ஆசிரியருக்குள்ள திறமையை மதிப்பிடுக.

(4 x 4 = 16 புள்ளிகள்)

பகுதி II

- 3. திருக்குறள் வலியறிதல் என்ற அதிகாரத்தை அடிப்படையாகக் கொண்டு பின்வருவனவற்றை விளக்குக.**
- (அ) வலியின் பகுதியும், அதனை அறிந்து மேற்கொள்வார் அடையும் பயனும்
 - (ஆ) தன் வலியறியார் அடையும் இருக்கு
 - (இ) பொருள் வலியறிதலின் முக்கியத்துவம்
 - (ஈ) கையாளப்பட்டுள்ள அணிகளின் சிறப்பு
- (20 புள்ளிகள்)
- 4. கம்பராமாயணம் குக்படலத்தில் முத்தேவியர், பரதன் முதலியோர் குகனின் ஒடத்தில் ஏறியதுமுதல், கங்கையைக் கடந்தது வரையிலான பகுதியை அடிப்படையாகக் கொண்டு, பின்வருவனவற்றை விளக்குக.**
- (அ) தசரதனின் பெருமை
 - (ஆ) கோசலையின் குணச்சிறப்பு
 - (இ) கைகேயியின் கொடுமை
 - (ஈ) குகனின் அன்பும் வீரமும்
- (20 புள்ளிகள்)
- 5. ந. பிச்சுரத்தியின் நெருக்கடி என்ற சிறுகதையை அடிப்படையாகக் கொண்டு,**
- (அ) சரவனமுத்துவின் வறுமைநிலை
 - (ஆ) அவரது குண இயல்புகள்
 - (இ) இன்ஸ்பெக்டரின் மனிதாபிமானம்
 - (ஈ) சிறுகதை ஆசிரியரின் எடுத்துரைப்பு முறை ஆகியவற்றை விளக்குக.
- (20 புள்ளிகள்)
- 6. தழிழர் நாகரிகத்தில் கிராம வாழ்க்கை என்ற புதுமைப்பித்தனின் கட்டுரையினை அடிப்படையாகக் கொண்டு, பின்வருவனவற்றை விளக்குக.**
- (அ) கிராமத்து வாழ்க்கையின் தனித்துவமான பண்புகள்
 - (ஆ) கிராமத்தாருக்கு நகரத்தில் உள்ள இப்ர்பாடுகள்
 - (இ) ‘இராவண கைங்கரியம்’ என்பதன் மூலம் ஆசிரியர் கூற விஷைவது
 - (ஈ) ஆசிரியரின் மொழிநடை
- (20 புள்ளிகள்)
- 7. மகாகவி பாரதியாரின் கண்ணம்மா என் காதலி, பெண் விடுதலை, பாஞ்சாலி சபதம் ஆகிய கவிதைப்பகுதிகளை அடிப்படையாகக் கொண்டு, பின்வருவனவற்றை விளக்குக.**
- (அ) கண்ணம்மா மீதான பாரதியின் ஈடுபாடு
 - (ஆ) பெண்விடுதலை பற்றிய அவரது நிலைப்பாடு
 - (இ) அரசாந்தி நடைபெறவேண்டிய விதம் குறித்த அவரது எதிர்பார்ப்பு
- (20 புள்ளிகள்)
- 8. பின்வருவனவற்றுள் எவையேனும் இரண்டினை விளக்குக.**
- (அ) தேம்பாவணியின் காட்சிப்படலத்தில் சாந்தி - மரியாள் ஆகியோரின் உரையாடல் ஊடாக வெளிப்படுத்தப்படும் யேசுவின் புகழ்
 - (ஆ) தழிழர் நாகரிகத்தில் கிராம வாழ்க்கை என்ற கட்டுரையில் ஒளவையாரிடத்துப் புதுமைப்பித்தன் கொண்ட ஈடுபாடு புலப்படுமாறு
 - (இ) சிறந்த சம்பாஷணை ஒன்று எவ்வாறு அமைய வேண்டும் என்பது பற்றிய வ. ரா. வின் கருத்து
 - (ஈ) எல்லாம் உமதே என்ற கவிதையினுடாக, கவிஞர் ஏ. எம். அழுபக்கர் தொழிலாளர் புரட்சியை ஊக்குவிக்கும் முறையை
 - (உ) நீலாவணனின் தொண்டு என்ற கவிதையில், சுயாநலவாதிகளின் போலித்தனம் சித்திரிக்கப்படுமாறு
- (20 புள்ளிகள்)

* * *

- 1.6 பின்வருவனவற்றுள் பகாப்பதம்
 (1) படிப்பு (2) தொகுப்பு (3) இழுப்பு
 (4) நடப்பு (5) நெருப்பு (.....)
- 1.7 எடுத்துக்கொண்டிருந்தான், இச்சொல்லின் பகுதி
 (1) எடு (2) எடுத்து (3) எடுத்துக்கொண்டிரு
 (4) எடுத்துக்கொள் (5) எடுத்துக்கொள்ள (.....)
- 1.8 பின்வருவனவற்றுள் கூட்டுப்பெயர்
 (1) சின்னக் கதை (2) சிறிய கதை (3) சிறந்த கதை
 (4) சிறுகதை (5) தெரிந்த கதை (.....)
- 1.9 பின்வருவனவற்றுள் வேற்றுமைத் தொகை
 (1) பணப்பை (2) மழைக்கை (3) கருநாகம்
 (4) கடுசோறு (5) வெண்முகில் (.....)
- 1.10 பின்வருவனவற்றுள் - ஆஸ் உருபு காரணப் பொருளில் வந்துள்ள தொடர்
 (1) வைத்தியரால் குணமடைந்த நோயாளி
 (2) வெள்ளத்தால் அழிந்த பயிர்கள்
 (3) களிமண்ணால் செய்த சிற்பம்
 (4) மரத்தால் விழுந்தவன்
 (5) இயந்திரக் கலப்பையால் உழப்பட்ட நிலம் (.....)
- 1.11 பின்வருவனவற்றுள் தனிவினை
 (1) நடக்கிறார்கள் (2) கைதுசெய்தார்கள் (3) தட்டிவிட்டான்
 (4) காத்திருந்தேன் (5) முன்னேறுவோம் (.....)
- 1.12 பின்வருவனவற்றுள் செய்ப்படுபொருள் குண்றிய வினையாகவும் குண்றா வினையாகவும் வரும் வினை
 (1) சிரி (2) ஸி (3) புரி (4) நடி (5) பிழி (.....)
- 1.13 பின்வருவனவற்றுள் உகரம்கெட்டு ஈற்றுமைய் இரட்டித்து இறந்தகாலம் காட்டும் வினை
 (1) எடு (2) இரு (3) கொடு (4) தடு (5) பெறு (.....)
- 1.14 பின்வருவனவற்றுள் வா என்பது துணைவினையாகப் பயன்படும் வாக்கியம்
 (1) நான் ஊருக்குப் போய் வந்தேன்
 (2) கடிதம் நேற்றே வந்துவிட்டது
 (3) நான் குளித்துவிட்டு வந்தேன்
 (4) காலநிலை மாறி வருகிறது
 (5) அப்பா இன்னும் வரவில்லை (.....)
- 1.15 பின்வருவனவற்றுள் தான் இடைச்சொல்லாக வரும் வாக்கியம்
 (1) அவன் தான் வரவில்லை என்றான்
 (2) அவன் தானும் வருவேன் என்றான்
 (3) அவன் தானாக வந்தான்
 (4) அவன் தான் செய்வதாகச் சொன்னான்
 (5) அவன் தான் செய்தான் (.....)

- 1.16 பின்வருவனவற்றுள் பெயர்கை
 (1) எழுதப்பட்ட (2) மென்மையாக (3) கற்றுக்கொண்ட
 (4) மென்மையான (5) சுறுசுறுப்பாக (.....)
- 1.17 பின்வருவனவற்றுள் கூட்டு வாக்கியம்
 (1) நான் அப்பாவுடன் நேற்று ஊருக்குப் போனேன்.
 (2) நான் அப்பாவுடன் ஊருக்குப்போய் நேற்று வந்தேன்.
 (3) நான் நேற்று அப்பாவுடன் ஊருக்குப் போகவில்லை.
 (4) நான் அப்பாவுடன் ஊருக்குப் போக விரும்பினேன்.
 (5) அப்பா வராவிட்டால் நான் ஊருக்குப் போகமாட்டேன். (.....)
- 1.18 பின்வருவனவற்றுள் நிபந்தனை எச்ச வாக்கியத்தொடர் இடம்பெற்றுள்ள வாக்கியம்
 (1) அண்ணன் போனதால் நான் போகவில்லை.
 (2) நீ கேட்டால் அப்பா பணம் தருவார்.
 (3) நான் கேட்டதால் அப்பா பணம் தரவில்லை.
 (4) மழை பெய்வதால் வெளியே போக முடியவில்லை.
 (5) அவன் வருவதால் ஒரு பயனும் இல்லை. (.....)
- 1.19 “நான் ஆங்கிலம் படிக்க விரும்பியதை அப்பா பாராட்டினார்” இவ்வாக்கியத்தில் இடம்பெறும் ‘ஆங்கிலம் படிக்க’ என்பது,
 (1) நிரப்பி வாக்கியத் தொடர்
 (2) வினைத்தொடர்
 (3) பெயரேச்ச வாக்கியத் தொடர்
 (4) வினையடைத் தொடர்
 (5) சமநிலை வாக்கியத் தொடர் (.....)
- 1.20 பின்வருவனவற்றுள் பிழையான வாக்கியம்
 (1) 2005 இல் நான் பிறந்தேன்.
 (2) 1980 களில் ஈழத்துக் கவிதைப் போக்கில் ஒரு மாற்றம் ஏற்பட்டது.
 (3) 2020, 2021 ஆம் ஆண்டுகளில் உலக நாடுகள் பாரிய நெருக்கடியை எதிர்கொண்டன.
 (4) 1950, 1960 களில் இலங்கையில் முற்போக்கு இலக்கியம் வளர்ச்சி பெற்றது.
 (5) 1958 களில் இலங்கையில் இனக்கலவரம் நிகழ்ந்தது. (.....)

(20 புள்ளிகள்)

* *

(ஆ) பின்வரும் உரைப்பகுதியை வாசித்து, அதன்கீழே தரப்பட்டுள்ள வினாக்களுக்கு விடை எழுதுக.

தமிழ் வசன நடை இப்போதுதான் பிறந்து பல வருசமாகவில்லை. தொட்டிற் பழக்கம் சுடுகாடு மட்டும். அதனால், இப்போதே நமது வசனம் உலகத்தில் எந்த பாலையைக் காட்டிலும் தெளிவாக இருக்கும்படி முயற்சிகள் செய்யவேண்டும். கூடியவரை பேசுவது போலவே எழுதுவது தான் உத்தமமென்பது என்னுடைய கட்சி. எந்த விஷயம் எழுதினாலும் சரி, ஒரு கதை அல்லது ஒரு தர்க்கம், ஒரு சாஸ்திரம், ஒரு பத்திரிகை விஷயம் எதை எழுதினாலும் வார்த்தை சொல்லுகிற மாதிரியாகவே அமைந்து விட்டால் நல்லது.

பழக்கமில்லாத ஒரு விஷயத்தைக் குறித்து, அதாவது ஜனங்களுக்குச் சுற்றேனும் பழக்கமில்லாமல் தனக்கும் அதிக பழக்கமில்லாத ஒரு விஷயத்தைக் குறித்து எழுத ஆரம்பித்தால் வாக்கியம் தத்தளிக்கத்தான் செய்யும், சந்தேகமில்லை. ஆனாலும் ஒரு வழியாக முடிக்கும்போது, வாய்க்கு வழங்குகிறதா என்று வாசித்துப் பார்த்துக்கொள்ளுதல் நல்லது. அல்லது, ஒரு நண்பனிடம் படித்துக் காட்டும் வழக்கம் வைத்துக்கொள்ள வேண்டும்.

சொல்ல வந்த விஷயத்தை மனதிலே சரியாகக் கட்டி வைத்துக்கொள்ள வேண்டும். பிறகு கோணல், திருக்கல் ஒன்றுமில்லாமல், நடை நேராகச் செல்ல வேண்டும். ஆரம்பத்திலே, மனதிலே கட்டி முடித்த வசனங்களையே எழுதுவது நன்றா. உள்ளத்திலே நேரமையும் தெரியமுடிந்தால், கை பிறகு தானாகவே நேரான எழுத்து எழுதும். தெரியம் இல்லாவிட்டால் வசனம் தள்ளாடும். சண்டிமாடு போல ஓரிட்டில் வந்து படுத்துக்கொள்ளும்; வாலைப்பிடித்து எவ்வளவு திருக்கினாலும் எழுந்திருக்காது. வசன நடை, கம்பர் கவிதைக்குச் சொல்லியது போலவே, தெளிவு, ஒளி, தண்மை, ஒழுக்கம் இவை நான்குமுடையதாயிருக்க வேண்டும். இவற்றுள் ஒழுக்கமாவது தட்டுத்தடையில்லாமல் நேரே பாய்ந்து செல்லும் தன்மை. நமது தற்கால வசன நடையில் சரியான ஒட்டமில்லை. தள்ளாட்டம் அதிகமாகக் காணப்படுகிறது. உள்ளத்திலே தமிழ்ச் சக்தியை நிலைநிறுத்திக் கொண்டால், கை நேரான தமிழ் நடை எழுதும்.

(சுப்பிரமணிய பாரதியார்)

- தமிழ் வசன நடை எப்படி வளர வேண்டும் என்று சுப்பிரமணிய பாரதியார் கருதினார்?
- பரிச்சயம் இல்லாத ஒரு விடயத்தைப் பற்றி எழுதுமிடத்து அது வாய்க்கு வழங்குகிறதா என்பதை நிச்சயிக்க என்ன செய்யலாம்?
- நல்ல வசனநடைக்கு இருக்க வேண்டிய நான்கு பண்புகள் யாவை?
- வசன நடையின் ஒழுக்கம் என்று ஆசிரியர் கருதுவது எதனை?
- வாக்கியம் எவ்விடத்துத் தடுமாறுக்கூடும்?
- இப்பகுதியிலே எடுத்தாளப்பட்டுள்ள முதுரையை எடுத்துக்காட்டி விளக்குக.

(12 புள்ளிகள்)

(13 + 12 = 25 புள்ளிகள்)

3. பின்வருவனவற்றுள் யாதேனும் ஒரு தலைப்பினைத் தெரிந்து **300 - 350** சொற்கள் கொண்ட கட்டுரை எழுதுக.

- உடல் நலமும் உள நலமும்
- 'என்னும் எழுத்தும் கண்ணைத் தகும்'
- உள்ளார் உற்பத்தியும் நாட்டின் பொருளாதார வளர்ச்சியும்
- நவீன தகவல் தொழில்நுட்ப வளர்ச்சி மனிதர்களுக்கிடையிலான நேரடித் தொடர்பாடலை ஊறுபடுத்தியுள்ளது.
- தமிழ் வளர்ச்சிக்கான பேராசிரியர் வண. சேவியர் தனிநாயக அடிகளின் பணிகள்

(25 புள்ளிகள்)

பகுதி II

- 4.** (அ) சோழர் காலத்தில் எழுந்த இலக்கியங்களை வகைப்படுத்துக.
 (ஆ) தமிழ் இலக்கிய வரலாற்றில் சோழர் காலம் காப்பிய காலம் எனச் சிறப்பிக்கப்படுவதற்கு ஏதுவாய் அமைந்த இலக்கியங்கள் பற்றிக் கருத்துரை வழங்குக.
 (இ) உலாப் பிரபந்தத்தின் அமைப்பினையும் சோழப் பெருமண்ணர் காலத்தில் அதுபெற்ற வளர்ச்சியினையும் எடுத்துக்காட்டி விளக்குக.
(15 புள்ளிகள்)
- 5.** (அ) விஜய நகர நாயக்கர் கால அரசியல் நிலையினையும் இலக்கியப் பண்புகளையும் தெளிவருத்துக.
 (ஆ) அக்காலத்தெழுந்த பொதுமக்கள் சார்பான் இலக்கியங்களின் பொதுப் பண்புகளை விளக்குக.
 (இ) அருணகிரிநாதரின் கவியாற்றலை மதிப்பிடுக.
(15 புள்ளிகள்)
- 6.** (அ) ஆரியச் சக்கரவர்த்திகள் காலத்திற்கு முன்பு இலங்கையில் தமிழ்மொழியும் இலக்கியமும் வழங்கியபைமக்கான சான்றுகளை ஆராய்க.
 (ஆ) போர்த்துக்கேயர், ஒல்லாந்தர் காலத்தில் எழுந்த சைவசமய நூல்கள் பற்றி விளக்குக.
 (இ) சரசோதிமாலை பற்றிக் கருத்துரை வழங்குக.
(15 புள்ளிகள்)
- 7.** பின்வருவோரில் யாரேனும் இருவர் ஈழத்துத் தமிழ் இலக்கிய வளர்ச்சியில் பெறும் முக்கியத்துவத்தினை மதிப்பிடுக.
 (அ) முகம்மது காசிம் சித்திலெப்பை
 (ஆ) நவாலியூர் சோமகந்தரப் புலவர்
 (இ) இலங்கையர்கோன்
 (ஈ) செ. கணேசலவிங்கன்
(15 புள்ளிகள்)
- 8.** (அ) (i) வா என்ற வினையாடியாகப் பிறக்கும் ஆக்கப்பெயர், தொழிற்பெயர், வினையாலணையும் பெயர் என்பவற்றுக்கு ஒவ்வொரு உதாரணம் தருக.
 (ii) நவீனத் தமிழ், நவீனக் கவிதை இத்தொடர்களில் வல்லினம் மிகுவது அவசியமா என்பது பற்றி கருத்துரை வழங்குக.
 (iii) சங்கிரனின் தங்கை குடும்பமும் ஆனந்தியின் அண்ணர் குடும்பமும் அவர்களுடனேயே தங்கிவிட்டனர். இவ்வாக்கியத்திலுள்ள வழுவைச் சுட்டிக்காட்டி அதனை வழுவற்ற வகையில் எழுதுக.
 (iv) பின்வரும் சொற்களை அவற்றில் இடம்பெற்றுள்ள எழுத்துப் பிழைகளைத் திருத்தி சரியான முறையிலே எழுதுக.
 - திறப்புக்கோரவை
 - இளங்கலைமானி
 (v) நாம் நமது கலாசாரம், பண்பாடு ஆகியவற்றைப் பேணிப் பாதுகாக்க வேண்டும். இவ்வாக்கியத்தில் கலாசாரம், பண்பாடு என்ற சொற்பயன்பாட்டின் பொருத்தப்பாடு பற்றிக் கருத்துரை வழங்குக.
(10 புள்ளிகள்)
- (ஆ) பின்வருவனவற்றுள் ஏதேனும் ஒன்றினைப் பற்றி சிறுகுறிப்பு வரைக.
 (i) அகப்புணர்ச்சியும் புறப்புணர்ச்சியும்
 (ii) ஆக்கப்பெயர்
 (iii) ஏவல்வினை
(05 புள்ளிகள்)
 $(10 + 05 = 15$ புள்ளிகள்)

* * *